

Ənənəvi erməni yalanı

Arayik Harutyunyanın məhkəmədə törətdiyi cinayət əməllərini danması və digərlərinin boynuna atması hay hiyləgərliyinin təzahürüdür

Azərbaycan suverenliyini təmin etdikdən sonra xalqımıza qarşı silsilə hərbi cinayətlərdə təqsirli bilinən erməniəsilli şəxslərin bir qismi Bakıda məhkəməyə çıxarılıb. Ədalətin təntənəsi kimi tarixə düşən və hazırda da davam etdirilən bu məhkəmə prosesində çoxsaylı cinayətlərdə təqsirləndirilən Ermənistan vətəndaşları Arayik Harutyunyan, Arkadi Qukasyan, Bako Sahakyan, Davit İşxanyan, Davit Babayan, Lyova Mnatsakanyan, o cümlədən Ruben Vardanyan və digərləri törətdikləri əməllərə görə ittiham edirlər.

Beynəlxalq və milli qanunvericiliyə uyğun formada həyata keçirilən bu məhkəmə proseslərində təqsirləndirilən şəxslərin erməni genetikasında kodlanmış hiyləgərliyə xas olaraq "məzlum", "günahsız" obrazlarını necə məharətlə oynadıqlarına ikrahla tamaşa edirik.

Məsələn, keçirilən məhkəmə proseslərində R.Vardanyanın ağzını bıçaq açmır. Guya bununla o, günahlarının üstünü ört-basdır edəcəyini, törətdiyi cinayətlərə görə məsuliyyətdən yayınacağını sanır.

Digər erməni hiyləgəri Arayik Harutyunyan isə məhkəmədə göstərdiyi şou ilə, sözün əsl mənasında, hay həyasızlığının sərhəd tanımadığı bir daha əyani şəkildə gözlər önünə sərir.

Sanki "süddən çıxmış ağ qaşiq"dır

Martın 3-də erməniəsilli təqsirləndirilən şəxslərin barəsində olan cinayət işləri üzrə məhkəmə prosesinin baxış iclası davam etdirilib. Budəfəki məhkəmə iclasında təqsirləndirilən şəxslər Lyova Mnatsakanyan, Arayik Harutyunyan, Erik Qazaryan və Vasili Beqlaryan sərbəst ifadə veriblər.

Təqsirləndirilən şəxs Arayik Harutyunyanın məhkəmədə verdiyi həmin sərbəst ifadə ilə tanış olanda adama elə gəlir ki, sanki Arayik "süddən çıxmış ağ qaşiq"dır. Qarabağda separatçılara rəhbərlik edən, Şuşada özünə "inaqurasıya" təşkil edən, Gəncədə xalqımıza qarşı terror törətdiyini kamera qarşısında öyünə-öyünə etiraf edən... o olmayıb. Məlumdur ki, möhz A.Harutyunyanın qondarma quruma başçılıq etdiyi dövrdə Azərbaycanın işğal olunmuş ərazilərində xarici ölkələrdən gətirilmiş ermənilərin qeyri-qanuni məskunlaşdırılması sürətlənmişdi. 2020-ci il avqustun 5-də Arayik Livanda yaşayan 100-150 erməni ailəsini qəbul etməyə hazır olduqlarını, həmin ayın 25-də isə Livan ermənilərinə yardım proqramlarına həsr olunmuş iclasda çıxış edərək qondarma rejimin Qarabağa "köçmək istəyən bütün soydaşlarını qarşılayacağını və mənzillə təmin edəcəyini" bəyan etmişdi. Harutyunyanın bu kimi hərbi cinayət əməlləri ilə bağlı nümunələr kifayət qədərdir.

1992-ci ildə qondarma "respublika"-nın qanunsuz silahlı dəstələrinə qoşulub Qarabağ müharibəsində separatçı kimi döyüşlərdə iştirak edən Arayik Harutyunyan məhkəmədəki sərbəst ifadəsində 44 günlük müharibə ərəfəsində, eləcə də həmin müharibə dövründə baş verənləri guya öz xeyrinə düzülüb-qoşulmuş şəkildə təqdim edir, Azərbaycana qarşı törətdiyi bütün hərbi cinayət əməllərinin təqsirini başqalarının, o cümlədən baş nazir Nikol Paşinyanın üzərinə yığır ki, dara düşəndə başqalarını satmağın da erməni xislətində olan bir başqa məziyyət olduğu ayrı gerçəklikdir.

Arayik sərbəst ifadəsində bunları deyir: "...Sonra iyul ayında (2020-red) siz daha yaxşı bilərsiniz ki, o vaxt Tovuzda atışmalar baş verdi. Orada nə baş verməsi barədə mənim təsəvvürüm də yox idi. Televizorda nə göstəriblərsə, yalnız onu bilirəm. Mən yeni bir adam olduğum üçün görək "ordu" ilə tanış olardım və təmas xəttində nə baş verirsə bilərdim. 2020-ci ilin yayında ön cəbhəni və "ordu"-nu gəzməyə, tanış olmağa başladım. Mən "feysbuk" səhifəmdə və "rəhbərliyin saytında" bir neçə məqalə dərc etdim. "Ordu" ilə bağlı bütün informasiyaları "mətbuat xidməti" bizə təqdim edirdi. Və mənim səhifəmdə onlar çap olunurdu. Bəli, orada mənim elə çıxışlarım və söylədiklərim var idi ki, indi hazırda təəssüf edirəm ki, bunlara yol vermişəm".

Mülki insanlar kimi Tovuz döyüşlərini yalnız televiziya izlədiyini uyduran Arayikin məhkəmədəki ifadəsində, sadəcə, bir məqam doğrudur. O, həmin vaxt etdiyi bəzi çıxışlarına və söylədiklərinə görə təəssüf etdiyini dilə gətirir. Çünki hiyləgər hay eyforiyaya qapıldığı həmin anlarda ağılının ucundan da keçirmirdi ki, bir gün gələcək vaxtilə etdiyi hədyanlar Bakıda məhkəmədə qarşısına fakt kimi qoyulacaq.

Bütün məsuliyyəti Paşinyan daşıyır?!

Daha sonra A.Harutyunyan ifadəsində 2020-ci ilin yayında və iyunun sonunda "Qarabağ ordusu"-nun təlimlərini müşahidə etdiyini bildirərək, təlimlərə Ermənistan ordusunun qərargah rəisi Onik Qasparyanın rəhbərlik etdiyini, habelə Azərbaycanın dərinliklərinə zərbələr endirilməsi barədə qərarların Ermənistan tərəfindən verildiyini deyib. Yəni özünün guya heç bir şeydən xəbərinin olmadığını söyləyib: "Yayın sonunda Qarabağa Nikol Paşinyan gəldi. Mən onu "ordu bölmələri"-nə qədər müşayiət eləmişəm. O, vəziyyətlə tanış oldu. Eşidirdim, göürdüm ki, "silahlı qüvvələr"də nə baş verir. Mən "Qarabağ müdafiə komitəsi"-ndən heç bir məlumat almamışdım. Situasiya barədə heç vaxt mənə heç bir məlumat verilməyib. "Ordu" üzərində mənim heç bir səlahiyyətim olmayıb.

Bu, sizə də məlumdur. İttiham aktunda da bu barədə yazılıb. Ermənistan mətbuatında da bu barədə dəfələrlə qeyd olunub, deyilib ki, Qarabağda olan ermənilərin təhlükəsizliyinə görə Ermənistan məsuliyyət daşıyır. Ermənistan silahlı qüvvələri, "Qarabağ müdafiə ordusu" da ora daxil idi. Deməli, Ermənistan təhlükəsizliklə bağlı məsələlərə görə məsuliyyət daşıyır".

Onun ifadəsinə görə, 44 günlük müharibə dövründə də A.Harutyunyan heç bir halda müharibədə iştirak etməyib. "Sülh göyərçini" kimi, sadəcə, müharibənin dayandırılmasını düşünüb və Paşinyana da bu barədə deyib: "İlk günlərdən mənim Paşinyanla söhbətim ondan ibarət oldu ki, müharibə nə vaxt dayandırılacaq".

Sonra Arayik davam edib: "Həmin gün (2020.10.02) Azərbaycanın dərinliklərində hərbi obyektlərə zərbələr endirmək barədə qərar qəbul olunmuşdu. Raket və yaxud da artilleriya qurğularından. Əsasən siyasi hərbi vertikal "Qarabağ müdafiə ordusu"-nun "qərargah rəisi"-ndən başlayırdı, yuxarıdan aşağı. Levon Mnatsakanyanın bir qədər əvvəl verdiyi ifadələrdən artıq mənə aydın oldu ki, istintaqın xəbəri var ki, o, hansı səlahiyyətlərə malik idi və nə edə bilirdi. Mən bilmirdim ki, kimin hansı səlahiyyətləri var, hansı silahlardan istifadə olunmalıdır, olunacaq və sair. Mən Onik Qasparyandan soruşanda ki, bu qərarlar əsaslandırılmışdırmı, o, mənə dedi ki, bəli, Azərbaycanın hava limanları bizim əsas hədəfimizdir və biz o hədəfləri məhv etməliyik. Deyilmişdi ki, elə təəssürat yaranmalıdır, elə etməliyik ki, guya bu zərbələr Qarabağ tərəfindən endirilir".

O söyləyib ki, "Qarabağ Müdafiə Ordusu"-nun "komandanı" Ermənistanın Baş Qərargah rəisinə təbə idi: "Mən "hərbi komandanı" vəzifəyə təyin və vəzifədən azad etməmişəm, çünki mənim buna səlahiyyətim olmayıb. Onilliklərlə "Qarabağ ordusu" ayrıca ordu kimi fəaliyyət göstərməyib. "Qarabağ ordusu"-nun komandanına qarşı Ermənistanda cinayət işi başlanılıb. Əgər mənə təbə olsaydılar, ona qarşı cinayət işi Qarabağda başlanardı".

Bir sözlə, Qarabağda yuva salmış quldurlara bir neçə il başçılıq etmiş Arayik Harutyunyan məhkəmədəki sərbəst ifadəsində törətdiyi bütün cinayət əməllərini danıb, günahını başqalarının üzərinə yığıb, yalanlar quraşdırıb. Özünün "məsum", "məzlum", "yazıq", "günahsız" erməni obrazını növbəti dəfə məharətlə oynayıb. Ancaq bütün bu oyunbazlıqlarla Gəncədə baş verən qırğınların və dağntıların müəllifi Arayik Harutyunyan planlaşdırdığı niyyətlərə çata bilməyəcək. Ölkəmizə, xalqımıza qarşı onun törətdiyi hərbi cinayət əməlləri faktlarla sübuta yetirilsə, layiqli cəzasını alacaq.

*Yasəmən MUSAYEVA,
"Azərbaycan"*